

ग्रंथपालन प्रमाणपत्र परीक्षा घेणे व या प्रमाणपत्र अभ्यासक्रमाचे केंद्र सुरु करण्यास मंजूरी देणे, इत्यादी कामकाज महाराष्ट्र राज्य तंत्र शिक्षण मंडळ, मुंबई यांच्याकडून महाराष्ट्र राज्य व्यवसाय शिक्षण परीक्षा मंडळ यांच्याकडे हस्तांतरित करणे,

महाराष्ट्र शासन

उच्च व तंत्र शिक्षण विभाग

शासन निर्णय क्रमांक : संकीर्ण १००६/(१४५/०६) साशि-५

मंत्रालय विस्तार भवन, मुंबई - ४०० ०३२,

दिनांक : ३० मार्च २००७

वाचा : १) उच्च व तंत्र शिक्षण विभागाचा शासन निर्णय क्रमांक मराप्रं १०००/

६५०२७/(१४/२०००) साशि-५, दिनांक ३ जानेवारी २००७

२) महाराष्ट्र राज्य तंत्र शिक्षण मंडळाचे पत्र क्र. मरातंत्रिशिमं/का-५०/

ग्रंथालय/२००७/३०, दिनांक ५ फेब्रुवारी २००७

प्रस्तावना :

संदर्भ क्रमांक १ येथील शासन निर्णयान्वये उपरोक्त विषयाबाबतचे कामकाज ग्रंथालय संचालनालय, महाराष्ट्र राज्य, मुंबई यांच्याकडून महाराष्ट्र राज्य तंत्र शिक्षण मंडळ, मुंबई यांच्याकडे हस्तांतरित करण्यात आले होते. संदर्भ क्रमांक २ येथील पत्रान्वये संचालक, तंत्र शिक्षण परीक्षा मंडळाने चालू वर्षी परीक्षा पार पाडण्यास तांत्रिक अडथळीमुळे असमर्थता दर्शविली आहे. प्रस्तुत शासन निर्णयान्वये संदर्भ क्रमांक १ येथील शासन निर्णय रद्द करून खालील प्रमाणे व्यवस्था करण्याचा निर्णय शासनाने घेतला आहे.

शासन निर्णय

चालू वर्षासाठी (२००६-२००७) ग्रंथपालन प्रमाणपत्र परीक्षे संबंधीचे सर्व कामकाज ग्रंथालय संचालक, ग्रंथालय संचालनालय, महाराष्ट्र राज्य, मुंबई यांच्याकडे सोपविण्यात येत आहे. त्यांनी चालू वर्षीच्या परीक्षा सुरळीतपणे पार पाडण्यासाठी आवश्यकी कार्यवाही तातडीने करावी.

२. पुढील वर्षापासून ग्रंथपालन प्रमाणपत्र परीक्षे संबंधी अभ्यासक्रम विहित करणे, या अभ्यासक्रमाच्या अशासकीय संस्थांतर्फे चालविण्यात येणा-या नवीन प्रशिक्षण केंद्रांना मंजूरी देणे, या प्रशिक्षण वर्गात प्रवेश घेतलेल्या विद्यार्थ्यांच्या परीक्षा घेणे, इ. कामे महाराष्ट्र राज्य व्यवसाय शिक्षण परीक्षा मंडळ, मुंबई यांच्याकडे या शासन निर्णयान्वये सोपविण्यात येत आहेत. त्यानुसार व्यवसाय शिक्षण परीक्षा मंडळाकडून देण्यात येणारे प्रमाणपत्र यथास्थिती माध्यमिक शाळेतील ग्रंथपाल पदासाठी, तसेच अशासकीय ग्रंथालयांतील पदांवरील नियुक्तीसाठी ग्राह्य राहील. त्यानुसार शालेय शिक्षण विभागाने महाराष्ट्र खाजगी शाळांतील कर्मचारी (सेवाशर्ती) नियमावली १९८१ मध्ये तरतूद करण्यासंबंधी उचित कार्यवाही यथावकाश करावी.

३. ग्रंथालय संचालनालयाने मान्यता दिलेली व सध्या कार्यरत असलेली प्रशिक्षण केंद्रे यापुढेही सुरु राहतील. परंतु यापुढे सदर केंद्रे महाराष्ट्र राज्य व्यवसायशिक्षण मंडळ, मुंबई

यांच्या नियंत्रणाखाली राहतील. या सर्व केंद्रांचे महाराष्ट्र राज्य व्यवसायशिक्षण मंडळाने तात्काळ मुल्यमापन करावे व अकार्यक्षम केंद्राच्या अहवाल शासनास मंडळाच्या शिफारशीसह तात्काळ सादर करावा. अकार्यक्षम केंद्राची गुणवत्ता व दर्जा सतत टिकवून ठेवला जाईल. याबाबत महाराष्ट्र राज्य व्यवसाय शिक्षण मंडळाने दक्षता घ्यावी. सध्याच्या प्रशिक्षण केंद्रातील व व्यवसाय शिक्षण मंडळातर्फे नवीन मंजूरी देण्यात येणा-या प्रशिक्षण केंद्रातील विद्यार्थ्यांच्या एकत्रित परिक्षा महाराष्ट्र राज्य व्यवसाय शिक्षण मंडळातर्फे घेण्यात येतील. या अभ्यासक्रमाच्या प्रशिक्षण कालावधी, प्रवेशासाठी किमान शैक्षणिक अर्हता, शुल्क व अभ्यासक्रमाची रचना, नवीन अशासकीय संस्थांना प्रशिक्षण केंद्र सुरु करण्यास मंजूरी देणे, इ. बाबींबाबत महाराष्ट्र राज्य व्यवसाय शिक्षण मंडळाने सुयोग्य धोरण तात्काळ ठरवावे व त्यानुसार पुढील वर्षापासून कार्यवाही करावी. यापुढे अशासकीय संस्थांना प्रस्तुतच्या अभ्यासक्रमाची प्रशिक्षण केंद्रे कायमस्वरूपी विना अनुदान तत्वावर सुरु करण्यास परवानगी राहिल व भविष्यात यासाठी कोणतेही अनुदान मागितले जाणार नाही, असे १००/- रुपयांच्या स्टॅप पेपरवर संस्थेकडून हमीपत्र घेऊन जपून ठेवण्यात यावे.

४. राज्यातील सर्व मान्यताप्राप्त विद्यापीठांकडून ग्रंथालय व्यवस्थापन प्रमाणपत्र हा सध्या सुरु असलेला अभ्यासक्रम सध्याच्या पध्दतीनुसार संबंधित विद्यापीठांमार्फत स्वतंत्रपणे कार्यान्वित राहिल.

५. प्रस्तुत शासन निर्णय WWW.maharashtra.gov.in २००७०३३०१८१२४७००१ या संकेत स्थळावर उपलब्ध करून देण्यात आला आहे.

महाराष्ट्राचे राज्यपाल यांच्या आदेशानुसार व नांवाने

बा. ओ. हेमाडे

(बा. ओ. हेमाडे)

कक्ष अधिकारी, महाराष्ट्र शासन

प्रति,

ग्रंथालय संचालक, महाराष्ट्र राज्य, मुंबई

संचालक, महाराष्ट्र राज्य, व्यवसाय शिक्षण परीक्षा मंडळ, भोबीतलाव, मुंबई

संचालक, महाराष्ट्र राज्य, तंत्रशिक्षण परीक्षा मंडळ, वांद्रा (पूर्व), मुंबई

सचिव, शालेय शिक्षण विभाग, मंत्रालय विस्तार भवन, मुंबई ३२

संचालक, उच्च शिक्षण, महाराष्ट्र राज्य, पुणे

संचालक, तंत्र शिक्षण महाराष्ट्र राज्य, मुंबई

संचालक (व्यवसाय शिक्षण), व्यवसाय शिक्षण व प्रशिक्षण संचालनालय, महाराष्ट्र राज्य, मुंबई

संचालक (प्रशिक्षण) व्यवसाय शिक्षण व प्रशिक्षण संचालनालय, महाराष्ट्र राज्य, मुंबई

संचालक (कला) महाराष्ट्र राज्य, मुंबई

संचालक, माध्यमिक शिक्षण / प्राथमिक शिक्षण, महाराष्ट्र राज्य, पुणे

कुलसचिव, मुंबई विद्यापीठ, मुंबई

कुलसचिव, पुणे विद्यापीठ, पुणे

कुलसचिव, शिवाजी विद्यापीठ, कोल्हापूर

कुलसचिव, सोलापूर विद्यापीठ, सोलापूर

कुलसचिव, संत गाडगेबाबा अमरावती विद्यापीठ, अमरावती

कुलसचिव, डॉ.बाबासाहेब आंबेडकर मराठवाडा विद्यापीठ, औरंगाबाद

कुलसचिव, राष्ट्रसंत तुकडोजी महाराज नागपूर विद्यापीठ, नागपूर

कुलसचिव, उत्तर महाराष्ट्र विद्यापीठ, जळगांव

कुलसचिव, स्वामी रामानंद तीर्थ मराठवाडा विद्यापीठ, नांदेड

कुलसचिव, श्रीमती नाथीबाई दामोदर ठाकरसी महिला विद्यापीठ, मुंबई

कुलसचिव, यवतंतराव चव्हाण मुक्त विद्यापीठ, नाशिक

सर्व विभागीय सहाय्यक ग्रंथालय, पुणे, औरंगाबाद, नाशिक, नवी मुंबई, अमरावती, नागपूर

सर्व विभागीय शिक्षण उपसंचालक

सर्व शिक्षण अधिकारी (माध्यमिक शिक्षण)

सर्व शिक्षण अधिकारी (प्राथमिक शिक्षण)

सर्व अध्यक्ष / सचिव, विभागीय तंत्र शिक्षण परीक्षा मंडळ.

सर्व शासकीय ग्रंथालये व सर्व प्रशिक्षण केंद्र (ग्रंथालय संचालकांमार्फत)

मा. मंत्री, उच्च व तंत्र शिक्षण यांचे खाजगी सचिव, मंत्रालय, मुंबई ३२

मा. राज्यमंत्री, उच्च व तंत्रशिक्षण यांचे खाजगी सचिव, मंत्रालय, मुंबई ३२

प्रधान सचिव, उच्च व तंत्र शिक्षण यांचे स्वीय सहायक

सर्व सहसचिव / उपसचिव, व कार्यासन अधिकारी, उच्च व तंत्रशिक्षण विभाग,

अवर सचिव (तांशि/ व्यशि) उच्च व तंत्रशिक्षण विभाग

सर्व मंत्रालयीन प्रशासकीय विभाग,

महालेखापाल (लेखा व अनुज्ञेयता / लेखा परीक्षा)महाराष्ट्र १ /२, मुंबई / नागपूर

अधिदान व लेखा अधिकारी, मुंबई

महासंचालक, माहिती व जनसंपर्क महासंचालनालय, महाराष्ट्र राज्य, मुंबई (प्रसिध्दीसाठी)

अध्यक्ष, राज्य ग्रंथालय संघ, द्वारा १७२, मुंबई मराठी ग्रंथसंग्रहालय मार्ग, नायगांव, दादर, मुंबई १४